

## ውሾቹ ተንጫጩ

ድኩማን ጄኔራል ፣ ያራተኛ ክፍሉ  
ከዕውቀት የተፋታው ፣ አዛዥ ኮሎኔሉ  
ስሙን አስተካክሎ ፣ የማይጽፈው ሁሉ  
በተገዛ ዲግሪ ፣ አንቱ የሚባሉ  
እሾህ አሜኬላ ፣ ዝቃጭ የተጣሉ  
ዘረኝነት ብቻ ፣ ድሩም ማጉም ፈትሉ  
የተማረን ጠላት ፣ አድርገው የማሉ  
ልናይ ነው ዘንድሮ ...  
የት እንደሚገቡ ፣ የት እንደሚውሉ ።

ህዝብን ማሰቃየት ፣ በመግደል በማፈን  
ጥጋብ የወጠረው ፣ የተነፋ ወይፈን  
በዘረፋ ዲናር ፣ በስርቆት መጀነን  
ከበሮ መጎተት ፣ ሹሩባን መቆነን  
ስካርና ዝሙት ፣ ጠኋት ማታ መዝፈን  
ለድርቡሽ ወያኔ ፣ አብቅቷል ያዘመን ።

ጭንቅላቱ ባዶ ፣ አይምሮው ሆዳቸው  
ሽጉጥ የታጠቀው ፣ ጳጳሱ ካድሬያቸው  
አልም ተኳሹ ፣ ደም የሚያጠጣቸው  
በቀበሌ ያለው ፣ ተናካሽ ውሻቸው  
እበላ ባይ ሆዳም ፣ ተስፈኛ አንጋቻቸው  
የምጥ ቀን ደረሰች ፣ ሞልታለች ጽዋቸው  
መሬት ተሰንጥቃ ፣ መቼም አትውጣቸው  
ሁሏም ይከፍሏቸዋል ፣ እንደየስራቸው  
የነ ሃጎስ ውሾች ፣ የት ይሆን መግቢያቸው ።

ያስተሳሰብ ደሃ ፣ በእምነት የቀጨጨጨ  
ፍርድ ገምድል ዳኛው ፣ ፈላጩ ቆራጩ  
አንዱን ጎሳ ካንዱ ፣ የኖሩ እያጋጩ  
አጥንት የሚግጡ ፣ ስጋን የሚነጩ  
ለማወራረጃ ፣ ደም የሚጎነጩ  
ምድሪቷን ሕዝቡንም ፣ በደረቅ የላጩ  
የሚባጠቡጡት ፣ ደረቀና ምንጩ  
የሃጎስ ቡችሎች ፣ ዝርክርክ ለሃጩ  
ቡፍ ቡፍ አበዙ ፣ ውሾቹ ተንጫጩ  
ደርሷል ልናያቸው ፣ በንባቸው ሊራጩ  
የማያልፍ መከራ ፣ ሊከኩ ሊፈጩ ።

ታዛቢው